



बिहार गजट

असाधारण अंक

बिहार सरकार द्वारा प्रकाशित

19 चैत्र 1937 (श0)
(सं0 पटना 443) पटना, बृहस्पतिवार, 9 अप्रील 2015

जल संसाधन विभाग

अधिसूचना

20 फरवरी 2015

सं0 22/नि0सि0(देव0)—10—03/2005/491—श्री रण विजय प्रसाद सिंह, तत्कालीन कार्यपालक अभियंता, गंगा पम्प नहर प्रमंडल, साहेबगंज जब उक्त प्रमंडल में कार्यपालक अभियंता के पद पर पदस्थापित थे तब उनके द्वारा कटाव निरोधक कार्य के प्रति लापरवाही बरतते हुए उक्त कार्य के लिए नियुक्त कनीय अभियंताओं को मेसो/प्रखंड कार्यालय में प्रतिनियुक्त करने, वाहन खाली रहने के बावजूद श्री उमा कान्त झा, सहायक अभियंता को वाहन उपलब्ध नहीं कराने संबंधी बरती गयी अनियमितताओं के लिए जब वे कार्यपालक अभियंता, बाढ़ नियंत्रण प्रमंडल सं0-2, झंझारपुर के पद पर पदस्थापित थे तब विभागीय पत्रांक 1473 दिनांक 29.09.10 द्वारा उनसे स्पष्टीकरण पूछा गया। उनसे प्राप्त स्पष्टीकरण की समीक्षा में पाया गया कि श्री सिंह दिनांक 31.07.13 को सेवानिवृत्त हो चुके हैं। समीक्षा में यह भी पाया गया कि उक्त आरोप के लिए श्री सिंह के सेवाकाल में स्पष्टीकरण पूछा जा चुका है अर्थात् उनके सेवाकाल में बिहार सरकारी सेवक (वर्गीकरण, नियंत्रण एवं अपील) नियमावली के नियम-19 के विभागीय कार्यवाही प्रारम्भ की जा चुकी है। समीक्षोपरान्त सरकार द्वारा श्री सिंह के विरुद्ध उनके सेवाकाल में प्रारम्भ की गयी उक्त विभागीय कार्यवाही को बिहार पेंशन नियमावली के नियम 43 (बी0) में सम्पुर्णित करते हुए विभागीय कार्यवाही संचालित करने का निर्णय लिया गया। तदनुसार विभागीय अधिसूचना संख्या 1541 दिनांक 22.10.14 द्वारा आरोप पत्र प्रपत्र 'क' गठित करते हुए बिहार पेंशन नियमावली के नियम 43 (बी0) के तहत विभागीय कार्यवाही संचालित की गयी।

संचालन पदाधिकारी से प्राप्त जॉच प्रतिवेदन की समीक्षा सरकार के स्तर पर की गयी। समीक्षा में पाया गया कि संचालन पदाधिकारी द्वारा श्री सिंह के विरुद्ध गठित आरोप प्रमाणित नहीं पाया गया। समीक्षोपरान्त सरकार द्वारा संचालन पदाधिकारी के मंतव्य से सहमत होते हुए श्री सिंह को आरोप मुक्त करने का निर्णय लिया गया।

उपरोक्त वर्णित स्थिति में श्री रण विजय प्रसाद सिंह, तत्कालीन कार्यपालक अभियंता, गंगा पम्प नहर प्रमंडल, साहेबगंज सम्प्रति सेवानिवृत्त को आरोप मुक्त किया जाता है। उक्त आदेश श्री सिंह को संसूचित किया जाता है।

बिहार-राज्यपाल के आदेश से,

सतीश चन्द्र झा,

सरकार के अपर सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 443-571+10-डी0टी0पी0।

Website: <http://egazette.bih.nic.in>